

## संक्षिप्त

## 1026 नेत्र रोगियों की जांच की

नारायणपुर। मिश्री देवी आई हॉस्पिटल एवं रिसर्च सेंटर बहरोड के संयुक्त तत्वावधान में सोमवार को क्रन्धा स्थित अग्रसेन भवन में भाजपा नेता महेंद्र यादव द्वारा आयोजित ऑखों का निशुल्क चिकित्सा एवं लैस प्रत्यारोपण शिविर में नेत्र रोग विशेषज्ञ डॉ. विरेन्द्र सिंह यादव बहरोड द्वारा 1026 मरीजों की जांच कर निशुल्क दवा वितरण की गई। शिविर का शुभारम्भ सुबह 9 बजे किया गया। जिसमें देश राम तक मोतियाबिंद, भैंगपान, नाखुना, काला पानी आदि बीमारी के मरीजों की जांचकर निशुल्क दवा दी गई। ऑपरेशन के लिए 226 मरीजों को चयनित किया गया। जिनका नारायणपुर से लाने-ले जाने सहित बहरोड अस्पताल में मरीजों का 5 चरणों में निशुल्क ऑपरेशन किया जायेगा। युवा यादव महासभा अध्यक्ष राजेश यादव, राजेश गर्ग, योगेश गर्ग, देशराज यादव, गोविन्द अग्रवाल, मनीष यादव, अनिल गर्ग, सरदार राम यादव, महेश गर्ग, पवन गर्ग, राजू प्रजापत, नख्खराम प्रजापत सहित गणमान्य लोग मौजूद थे।

## राजेश कुमार को डॉक्टरेट की उपाधि

कोटपूतली। कस्बे के निकटवर्ती ग्राम पवना अहीर निवासी एक किसान के बेटे राजेश कुमार यादव ने उदयपुर स्थित मोहनलाल सुखाडिया विश्वविद्यालय से डॉक्टरेट की उपाधि प्राप्त की है। राजेश ने भूपाल विभाग में प्रो. सीमा जालान के निर्देशन में राजस्थान की रामसरभंद तहसीलों में मार्बल उद्योग का पर्यावरण एवं मानव स्वास्थ्य पर प्रभाव: एक भूसंस्थानिक विश्लेषण विषय पर अपना शोध कार्य पूर्ण कर पीएचडी की डिग्री पूर्ण की। भारतीय नौसेना से सेवानिवृत्त उनके ताऊ हव. श्रीराम ने राजेश की सफलता पर हर्ष व गर्व महसूस करते हुए बताया कि बचपन से ही पढाई में तेज राजेश ने अपनी कड़ी मेहनत व लगन के दम पर यह उपलब्धि अर्जित की।

## वस्त्र व्यापार संघ की कार्यकारिणी गठित

कोटपूतली। स्थानीय बुचाहेडा स्कूल में वस्त्र व्यापार संघ की आम सभा राधाकृष्ण पंजाबी की अध्यक्षता में आयोजित हुई। जिसमें सर्वसम्मति से नई कार्यकारिणी का गठन करते हुए सुभाष चंद मित्तल को अध्यक्ष, होशियार सिंह गुर्जर को उपाध्यक्ष, गुरुप्रसाद अग्रवाल को महासत्री, सुभाष चंद अग्रवाल को सह मंत्री व मनोज कुमार अग्रवाल को कोषाध्यक्ष नियुक्त किया गया। कार्यकारिणी का विस्तार आगामी दिनों में किया जायेगा। इससे पूर्व निवर्तमान कार्यकारिणी का दो वर्षों का कार्यकाल सफलतापूर्वक पूर्ण होने पर आभार व्यक्त किया गया।

## एसडीएम ने पौधरोपण किया

मालपुरा। सोमवार को वन प्रसार अधिकारी कार्यालय में विश्वव्यापिक दिवस मनाया गया। जिसमें ब्लॉक स्तरीय सभी विभागों के अधिकारियों ने भाग लिया। एसडीएम आरके वर्मा सहित मौजूद विभागाधिकारियों ने आभार जताते हुए पौधरोपण करने का आह्वान किया। इस दौरान वन प्रसार अधिकारी जोगेन्द्र सिंह शेखावत, नायब तहसीलदार प्रहलाद सिंह, आदि मौजूद रहे।

## 50 विद्युत कनेक्शन काटे

मालपुरा। जयपुर विद्युत वितरण निगम लिमिटेड कार्यालय डिग्री सब डिजिवन जेईईएन की आदेशों की पालना में पचेवर जेईईएन संयंत्र मीणा के नेतृत्व में बकाया वसुली के लिए टीम गठित की गई। जेईईएन ने बताया कि टीम में शामिल लोकेश मीणा, सुखलाल चौधरी, रामप्रसाद जाट, दिनेश सैनी, मुकेश गुर्जर ने सोमवार को सीतापुरा, पचेवर, आवडा, तुन्देडा व डोरिया गांव में बकाया वसुली अभियान चला 50 बकायादारों के विद्युत कनेक्शन काटे हुए 1 लाख रूपये की वसुली की।

## 4 घंटे विद्युत आपूर्ति रहेगी बाधित

रामगढ़ पंचवारा। उपखंड क्षेत्र के 33 केवी जीएसएस सोनड गुणाली रामगढ़ पंचवारा गांगल्यावास के अंतर्गत आम वाले सभी फीडर्स के अधीन गांव की विद्युत सप्लाई 22 मार्च को सुबह 8 बजे से दोपहर 12 बजे तक बंद रहेगी। सहायक अभियंता राधेश्याम मीणा ने बताया कि 132 केवी जीएसएस तुगा में मंगलवार 22 मार्च को मंटेनेंस कार्य होने के चलते विद्युत आपूर्ति सुबह 8 बजे से 12 बजे तक बंद रहेगी।

## फर्जी डॉक्टर गिरफ्तार, क्लीनिक से दवाइयां भी जब्त की

लालसोट/ रामगढ़ पंचवारा, (निर्स)। लालसोट उपखंड क्षेत्र के एवं रामगढ़ पंचवारा थाना क्षेत्र के श्यामपुरा कला ग्राम में अवैध रूप से क्लीनिक चला रहे एक झोलाछाप फर्जी डॉक्टर को चिकित्सा विभाग व पुलिस द्वारा संयुक्त कार्रवाई कर गिरफ्तार किया गया है। खंड मुख्य चिकित्सा अधिकारी धीरज शर्मा एवं रामगढ़ पंचवारा थाना अधिकारी दिनेश मीणा ने बताया कि सोमवार को श्यामपुरा कला में अवैध रूप से क्लीनिक डालकर एक झोलाछाप फर्जी चिकित्सक को अनाधिकृत रूप से किया जा रहे चिकित्सा कार्य को लेकर कार्रवाई की गई। इस संयुक्त कार्रवाई में झोलाछाप बंगाली डॉक्टर निर्मल कुमार विश्वास को गिरफ्तार करने के साथ उसके द्वारा संचालित किए जा रहे हैं क्लीनिक से दवाइयां भी जब्त की गई है।

थानाधिकारी मीणा ने बताया कि इस मामले को लेकर श्यामपुरा कला

## वार्षिक उत्सव एवं भामाशाह सम्मान समारोह आयोजित

श्रीमाधोपुरा। राजकीय बालिका माध्यमिक विद्यालय नाथूसर में सोमवार को वार्षिक उत्सव व भामाशाह सम्मान समारोह एवं प्रतिभा सम्मान समारोह शहीद लोकेन्द्र सिंह के पिता महेंद्र सिंह शेखावत की अध्यक्षता सरपंच प्रतिनिधि राम सिंह के मुख्य आतिथ्य तथा पीईईओ कैलाश यादव के विशिष्ट अतिथि में संभ्र हुआ। कार्यक्रम का मंच संचालन राजेन्द्र सिंह शेखावत वरिष्ठ अध्यापक ने किया एवं समारोह में काफी तादाद में ग्रामीण उपस्थित रहे। समारोह में उरुकुष्ट परीक्षा परिणाम देने वाले बच्चों एवं खेल प्रतिभागों को प्रशस्ति पत्र देकर सम्मानित किया गया। इस कार्यक्रम में एसडीएमसी सदस्य तथा अन्य गणमान्य नागरिक मौजूद रहे। करण सिंह कनिष्ठ सहायक ने बताया कि बालिका स्कूल का समस्त स्टाफ उत्साह व जोश के साथ अपना अपना काम संचाल रहे थे। सांस्कृतिक कार्यक्रम संचालिका सुमन चौधरी वरिष्ठ अध्यापिका की देखरेख में तैयारी करवा कर बच्चों द्वारा प्रस्तुति दी गई। कार्यक्रम में प्रस्तुत सांस्कृतिक कार्यक्रमों ने उपस्थित दर्शकों का मन मोह लिया व कार्यक्रम में बच्चों द्वारा दी गई प्रस्तुति से दर्शक लोग झूम उठे। समारोह के अंत में प्रधानाध्यापक धरमलाल जोषि एवं विद्यालय परिवार ने सभी ग्राम वासियों और भामाशाहों का आभार व्यक्त किया।

## कोटपूतली में सीवरेज लाइन योजना स्वीकृत

कोटपूतली, (निर्स)। लम्बे समय के इन्तजार के बाद क्षेत्रीय विधायक व गृह राज्यमंत्री राजेन्द्र सिंह यादव के प्रयासों को सोमवार को उस वक्त सफलता मिली जब विधानसभा में अनुदान मांगों पर बहस के दौरान मुख्यमंत्री ने कोटपूतली में करीब 195.5 करोड़ की लागत से बनने वाली सीवरेज लाइन को हरि झण्डी दे दी। जैसे ही विधानसभा में सीवरेज लाइन की घोषणा हुई तो स्थानीय पुलिस कार्यालय के बाहर पालिका अध्यक्ष पुष्पा सैनी सहित पार्षदों ने मुख्यमंत्री अशोक गहलोत व गृह राज्यमंत्री राजेन्द्र सिंह यादव का आभार

## ऑटो चालक द्वारा अस्पताल लाए गये युवक की मौत

टोंक, (निर्स)। सआदत अस्पताल में ऑटो चालक द्वारा लाए गए युवक की चिकित्सकों द्वारा प्रारंभिक जांच में मृत घोषित करने के मामले से एकाएक अस्पताल में सनसनी फैल गई और युवक की मौत के कारण समाचार लिखे जाने तक सामने नहीं आ पाए हैं। मामले की जानकारी लगते पूर्व विधायक अजीत सिंह मेहता भी अस्पताल पहुंच गए, जहां पर पुलिस उपाधीक्षक सलेह मोहम्मद सहित पुलिस टीम ने अस्पताल

## पुलिस जुटी युवक के मौत के कारण जानने में

प्रशासन की मदद से मेडिकल टीम गठित कर युवक को पोस्टमार्टम करवाकर शव परिजनों को सुपुर्द कर दिया। पुलिस ऑटोचालक की तलाश में जुटी है। जानकारी के अनुसार सोमवार को दोपहर में एक ऑटो चालक सदर थाना क्षेत्र के ग्राम रुस्तमगंज के युवक हनुमान चौधरी पुत्र न्यूनाल चौधरी उम्र 20 साल को लेकर सआदत अस्पताल पहुंचाया और उसको छोड़ कर भाग गया, जहां पर चिकित्सकों ने युवक को



श्यामपुरा कला गांव व पुलिस व चिकित्सा विभाग ने संयुक्त कार्रवाई कर फर्जी बंगाली चिकित्सा को गिरफ्तार किया।

प्राथमिक स्वास्थ्य केंद्र के चिकित्सा थाने में एक रिपोर्ट देते हुए बताया कि प्रभारी अधिकारी आशुतोष शर्मा द्वारा

रिहायशी मकान के बाहर दुकान में निर्मल कुमार विश्वास मरीजों का इलाज कर रहा है एवं उक्त चिकित्सक के पास मरीजों का इलाज करने के लिए किसी भी प्रकार का मेडिकल संबंधी कोई वैध अनुज्ञा पत्र भी नहीं है। इसी के साथ यह झोलाछाप किसी लाइसेंस के दवाइयों का संग्रहण कर बेचान भी कर रहा है। बताया कि यह झोलाछाप मूलतः पश्चिमी बंगाल का निवासी है। वहीं इस मामले को लेकर आरोपी झोलाछाप बंगाली चिकित्सक निर्मल कुमार विश्वास को गिरफ्तार कर धोखाधड़ी एवं इंडियन मेडिकल काउंसिल एक्ट व बिना पंजीकरण आधुनिक चिकित्सा पद्धति से चिकित्सा अभ्यास करने सहित विभिन्न सुसंगत धाराओं में मामला दर्ज किया गया। आरोपी दोलाखा बंगाली चिकित्सक को न्यायिक मजिस्ट्रेट के समक्ष पेश किया गया। जहां न्यायालय द्वारा आरोपी को जमानत पर छोड़ दिया गया।

## रक्तदान शिविर व कक्षा कमरे का अनावरण

पावडा, (निर्स)। स्व. घीसादास व फूली देवी की पुण्यस्मृति में ग्राम पंडितपुरा की राजकीय उच्च माध्यमिक विद्यालय में विशाल रक्तदान शिविर का शुभारंभ संत शिरोमणि बालमुकुंददाचार्य हाथोज धाम, ज्ञानदास महाराज बदनगर, मंगलदास महाराज टोरडा, रामप्रसाद महाराज बेनाड जयपुर के सानिध्य में गृह राज्यमंत्री राजस्थान सरकार राजेन्द्र सिंह यादव के मुख्य आतिथ्य, विराटनगर विधानसभा क्षेत्रीय विधायक इंद्राज सिंह गुर्जर की अध्यक्षता में दीप प्रज्वलित कर एवं स्व. घीसादास व फूली देवी को पुष्पांजलि अर्पित कर किया गया।

सभी रक्त वीरों को प्रशस्ति पत्र एवं हेलमेट देकर सम्मानित किया गया। भामाशाह लक्ष्मण सिंह शेखावत द्वारा अपनी बहन नंदा पुण्य स्मृति में पण्डितपुरा विद्यालय में बनाए गए कक्षा कक्षा का अनावरण किया। इस अवसर पर गृह राज्यमंत्री राजस्थान सरकार राजेन्द्र सिंह यादव ने युवाओं से अपील करते हुए कहा कि वे इस प्रकार के सामाजिक प्रेरणा वाले कार्यक्रमों का



स्व. घीसादास व फूली देवी की पुण्यस्मृति में ग्राम पंडितपुरा के राज. उच्च माध्यमिक विद्यालय में रक्तदान शिविर आयोजित हुआ।

बड़ी संख्या में हिस्सा बनें और प्रत्येक आयुवर्ग के व्यक्तियों को रक्तदान के लिए प्रेरित करें। गृह राज्यमंत्री यादव ने कार्यक्रम के दौरान विद्यालय चारदिवारी व खेल मैदान, 100 कुर्सी 100 टेबल, एक सिंगल फेस बोरिंग के लिए 40 लाख की घोषणा की। वहीं विधायक इंद्राज गुर्जर ने कहा कि रक्तदान महानदान होता है। आपके थोड़े से रक्त से किसी को जीवनदान मिल सकता है। इस अवसर पर विधायक इंद्राज गुर्जर ने पानी की

समस्या के समाधान का आश्वासन दिया। वहीं आयोजनकर्ता कैलाश स्वामी ने बताया कि स्व. घीसादास व फूली देवी की पुण्यतिथि पर प्रतिवर्ष रक्तदान शिविर का आयोजन किया जाता है जिसमें युवा बढ चढकर हिस्सा लेते हैं आज रक्तदान शिविर में 73 यूनिट रक्त एकत्रित किया गया। इस मौके पर आयोजक रामेश्वर दास, रामजीलाल, रोहितारा, कैलाश स्वामी, अशोक, अजय, मोहित सहित जनप्रतिनिधि व ग्रामीण मौजूद रहे।

## सात दिवसीय उपभोक्ता सप्ताह का आयोजन

फुलेरा। फुलेरा कस्बे में संचालित राष्ट्र की अग्रणी संस्था कंजुमर एक्शन एंड प्रोटेक्शन सोसाइटी के तत्वावधान में सात दिवसीय उपभोक्ता सप्ताह का आयोजन संस्था के अध्यक्ष विजेन्द्र प्रकाश हलचल के नेतृत्व में 19 मार्च से 25 मार्च तक किया जा रहा है। अध्यक्ष हलचल ने बताया कि सप्ताह के अंतर्गत 'फेयर डिजिटल फाइनेंस' विषय पर विभिन्न स्थानों पर विभिन्न संस्थाओं के साथ मिलकर संवाद एवं सेमिनार आयोजित किये जाएंगे इसी क्रम में आगे बताया कि विभिन्न फाइनेंस कंपनियों द्वारा उपभोक्ता को मैच्योरिटी पर राशि नहीं लौटाना और उनकी एफडी को भी उनकी बिना इजाजत आगे रिन्व्यूअल करना एक गंभीर सेवा दोष है जिसमें सहारा इण्डिया से रिसेटेड कंपनियों की संख्या सबसे अधिक है। इस विषय पर भी उपभोक्ता को विशेष रूप से जागरूक कर उपभोक्ता आयोग में परिवाद दर्ज करवाने के लिए प्रेरित किया जाएगा।

## 45 वर्षों से बंद मंदिर को खोलने की मांग

बस्मी, (निर्स)। उपखंड बस्मी में सोमवार सुबह एसडीएम कार्यालय के बाहर सर्वप्रथम एवं हिन्दू संगठनों की ओर से एक दिवसीय धरना-प्रदर्शन किया गया। बीजेपी एसटी मोर्चा के प्रदेशाध्यक्ष जितेंद्र मीणा ने बताया कि भीलवाड़ा के मांडल कस्बे में गत 45 वर्षों से भगवान देवनारायण के मंदिर को बंद कर रखा है जो हिन्दू समाज के साथ बड़ा खिलवाड़ है। इस मंदिर को खुलवाने के लिए प्रशासन से बार-बार विनती के बाद भी जब मंदिर को भक्तों के लिए नहीं खोला गया तो बस्मी के गोपाल गुर्जर एवं अन्य साथियों ने मंदिर के ताले खोल दिए जिसके बाद गोपाल गुर्जर एवं उसके साथियों को गिरफ्तार करके उनके खिलाफ कई तरह के मुकदमें पुलिस द्वारा दर्ज किए गए हैं जो बरकरार चल रहे हैं। जितेंद्र ने बताया कि बस्मी के सर्व समाज एवं हिन्दू संगठनों द्वारा संयुक्त रूप से एसडीएम बस्मी कार्यालय के बाहर धरना देते हुए कांग्रेस सरकार की हिन्दू धर्म विरोधी नीतियों के खिलाफ प्रदर्शन किया गया। इसके बाद सैकड़ों की तादाद में मौजूद लोगों द्वारा बस्मी एसडीएम को राज्यपाल के नाम ज्ञापन देकर गिरफ्तार किए गए गोपाल गुर्जर बस्मी एवं उसके साथियों को 5 दिन के भीतर रिहा करने एवं उन पर दर्ज किए गए मुकदमों को वापस लेने के साथ ही 45 वर्षों से बंद भगवान देवनारायण के मंदिर को पूजा अर्चना एवं दर्शन के लिए खोलने की मांग की गई।

## काठुवास रेलवे लाइन पर ओवरब्रिज की घोषणा

बहरोड़/नीमराना। हरियाणा बोर्डर के समीप काठुवास ग्राम के पास रेलवे लाइन की वजह से दुर्घटनाएं होती रहती थी। ग्राम वासियों की समस्या से टीकाराम जूली श्रम मंत्री राजस्थान सरकार को अवगत कराया था कि ग्राम में रेलवे लाइन की वजह से अनेक बार दुर्घटनाएं हो चुकी हैं जिसमें विद्यालय से लौटते समय पर बालिका की रेल से कटने से मृत्यु हो गई थी। रेलवे लाइन के उत्तर में मुख्य आवादी 5000 के आसपास तथा दक्षिण में राजकीय उच्च माध्यमिक विद्यालय, शमशान भूमि, पशु चराई भूमि, जोहडा आदि स्थित है। जहां जाने के लिए रेलवे लाइन को पार करना पड़ता है। जिससे

अनेक बार दुर्घटनाएं हो चुकी हैं। उक्त मांग मामले में ग्रामवासियों द्वारा मांग की गई थी कि समस्या से निजात दिलाने के लिए आवरब्रिज बनाया जाए। मामले को गंभीरता से लेते हुए टीकाराम जूली श्रम मंत्री राजस्थान सरकार में अलवर कलेक्टर तथा तहसीलदार को अवगत कराते हुए मौका मुआयना करने हेतु निर्देशित किया था पिछले माह 21 फरवरी को क्षेत्र का मौका मुआयना करवाया गया था। जिसमें वस्तुस्थिति जांचकर मांग को क्रियाविधि में लेकर आज मुख्यमंत्री अशोक गहलोत ने काठुवास ग्राम की समस्या को अमल में लाकर आवरब्रिज निर्माण की घोषणा की।

## अधिवक्ता की दो नाबालिक पुत्रियों के लापता होने पर ज्ञापन दिया

टोंक, (निर्स)। जिला अधिभाषक संघ टोंक के अधिवक्ताओं ने जयपुर के निजी स्कूल से अधिवक्ता की दो नाबालिक पुत्रियों के लापता होने पर सरकार एवं पुलिस प्रशासन की लापरवाही पर आक्रोश प्रकट करते हुए राज्यपाल व मुख्यमंत्री के नाम जिला कलेक्टर को ज्ञापन देकर दोनों पुत्रियों को जल्द से जल्द दस्तबाव करने की मांग की है।

संघ के अध्यक्ष देवीप्रकाश तिवारी, सचिव डॉ. अभिषेक शर्मा सहित अधिवक्ताओं ने दिए ज्ञापन में बताया कि एडवोकेट अवधेश कुमार पुरोहित की दो नाबालिक पुत्रियां भावना 17 साल व रमा कंवर राजपुरोहित 18 साल 3 फरवरी से लाईसीएम सीनियर सेंकेंडरी स्कूल करतापुरा जयपुर से लापता है, जिनकी आज दिन तक कोई भी सूचना नहीं मिल पाई है। सरकार एवं पुलिस प्रशासन द्वारा की जा रही घोर लापरवाही के कारण अधिभाषक संघ राजस्थान व जिला अधिभाषक संघ में काफी रोष व्याप्त है। ज्ञापन देने वालों में अधिवक्ता शैलेन्द्र शर्मा, हंसराज थाकड, महावीर तोगडा, राजेश गुर्जर, अनवधेश शर्मा, प्रशांत अग्रवाल, अजय जोशी, मनीष पारीक, मोहित शर्मा, राजेश सैनी, कैलाश माली, रामतार सौनी, अक्षय बैरवा, राधेश्याम चांवल, निखिल गुप्ता आदि शामिल थे।

## सादर-समाचार



नारायणपुर, (निर्स)। क्रन्धा स्थित सियाराम दास महाराज के मेले के उपरांत गत रात्रि को आयोजित श्याम संकीर्तन में रात भर श्याम भजनों की गंगा बही। जागरण की शुरुआत श्याम बाबा की अखण्ड ज्योत और अलौकिक श्रृंगार के साथ गायक कलाकार कपिल वैष्णव द्वारा गणेश वंदना के साथ की गई। इसके बाद गायक मुकेश मुकड, नंदकिशोर योगी, जीतू सैनी, स्वता शर्मा, विनोद लालवाडी आदि कलाकारों द्वारा श्याम भजनों की प्रस्तुती दी गई। गजेन्द्र एण्ड पार्टी द्वारा भजनों पर नृत्य किया गया। मालाछेडा से आये कलाकार मनोज गुप्ता द्वारा सगे भाई को जहर हंस के पिला देते हैं लोग जैसे भजनों को सुनकर लोग भाव विभोर हो गये। वहीं अलवर म्यूजिक ग्रुप से आये कलाकार अनवर खान के भजनों पर श्याम भक्त थिरकने को मजबूर हो गये। सुबह सामूहिक आरती के बाद प्रसाद वितरण किया गया। इस मौके पर राष्ट्रीय मंत्री योगी सेना मोहनदास महाराज, विजय गोटवाल, ओमप्रकाश गुर्जर, गिरांज सैनी सहित बड़ी संख्या में भक्तगण मौजूद थे।

## जनसहयोग से बुक बैंक स्थापित

लवाणा। दौसा के नांगल राजवतान में वर्ष 2020 से स्थापित राजकीय महाविद्यालय जो कि राजकीय उच्च माध्यमिक विद्यालय के परिसर में संचालित है। लंबे समय से महाविद्यालय में प्रथम वर्ष व द्वितीय वर्ष के 400 छात्र-छात्राओं को पुस्तकों की समस्या आ रही थी। पुस्तकों की समस्या सामने आने पर महाविद्यालय प्रशासन ने निजी पहल करते हुए जन सहयोग से महाविद्यालय में सावित्री बाई फुले बुक बैंक की स्थापना करने का निर्णय किया और प्रयास शुरू किए। इसके लिए सहायक प्रोफेसर सियाराम मीणा एवं डॉ. अनुजा तिवारी ने दस हजार रूपय की पुस्तकें महाविद्यालय की कम्प्यूटि बुक बैंक में भेंट की। राजकीय पीजी महाविद्यालय दौसा से सह आचार्य डॉ. कुबेर मीणा ने महाविद्यालय को हिंदी साहित्य की दस पुस्तकें भेंट की। राजकीय महाविद्यालय बांटीकुई के सह आचार्य डॉ. सीताराम मीणा ने सोमवार को 27 पुस्तकें कम्प्यूटि बुक बैंक को भेंट की।

## बच्चों को सांस्कृतिक प्रस्तुतियां दी



सांभरझील, (निर्स)। मनु पब्लिक स्कूल में आज वार्षिक उत्सव समारोह के दौरान बच्चों ने देशभक्ति से जुड़े अनेक सांस्कृतिक कार्यक्रम पेश कर मौजूद सभी को भाव विभोर कर दिया। बच्चों ने राजस्थानी संस्कृति पर आधारित अनेक शानदार नृत्य पेश कर सभी का दिल जीत लिया। प्रेस मौके पर मुख्य अतिथि शिक्षाविद रामेश्वर लाल मेहराडा ने बच्चों को प्रेरित संदेश देकर उनका उत्साहवर्धन किया। स्कूल के संचालक अरविंद कुमार की ओर से वार्षिक स्कूल की गतिविधि की जानकारी दी गई। शिक्षिकाओं की ओर से सभी बच्चों के सफा बांधकर उनका सम्मान किया। इससे पहले सरस्वती के चित्र के सम्मुख दीप प्रज्वलित कर कार्यक्रम का विधिवत शुभारंभ किया गया। कार्यक्रम में अनेक प्रबुद्ध जनों ने भी शिरकत की।

## एसडीएम ने साप्ताहिक बैठक ली

मालपुरा। मालपुरा उपखण्ड अधिकारी कार्यालय में एसडीएम आरके वर्मा की अध्यक्षता में सोमवार को हुई साप्ताहिक समीक्षा बैठक में विभागवार प्रगति रिपोर्ट जांची। बैठक के दौरान मौजूद विभागाधिकारियों से एसडीएम ने विभागवार चर्चा करते हुए रैवेन्यू विभाग से अगस्त 2019 से मार्च 2020 तक कितनी नक्शा सीट छाया प्रति जारी की गई। इसकी रिपोर्ट तलब की। तो पंचायत समिति विकास अधिकारी को ब्लॉक की सभी पंचायतों में तहसील कार्यालय से सम्पर्क साध खेले मैदान कब्रिस्तान व शमशान भूमि का सीमाज्ञान करवाने के निर्देश दिये। साथ ही पारसी पंचायत की सिवायचक भूमि का सीमाज्ञान करवा प्रधानमंत्री आवास योजना के स्वीकृत आवास निर्माण को निश्चिन्ता के निर्देश दिये। साथ ही कोर्ट व दावर याचिका के त्वरित निस्तारण हेतु निर्देशित किया। बैठक में अनुपस्थित रहने पर नगरपालिका ईओ प्रकाश डुडी को कारण बताओ नोटिस जारी किया गया।

## चारधाम की यात्रा का जत्था रवाना



फुलेरा। फुलेरा कस्बे की ढाणी नागान स्थित शिव मन्दिर परिसर से सोमवार को दोपहर 12:30 बजे स्थानीय निवासियों का एक ग्रुप चार धाम की यात्रा हेतु बस द्वारा रवाना हुआ। समाजसेवी शेखर, योगेन्द्र और रवि कुमार कुमावत ने बताया कि उक्त ग्रुप चार धाम की यात्रा में एक माह की अवधि में उज्जैन ज्योतिर्लिंग महाकालेश्वर, इन्दौर ज्योतिर्लिंग श्रीकरेश्वर, तिरुपति बालाजी, कन्याकुमारी, त्रिवेकानन्द स्मारक, मीनाक्षी मन्दिर मद्रुई, मैसूर, शिरडी साई बाबा मन्दिर, द्वारिका धाम, सोमनाथ, गड गिरनार, जगन्नाथ, पोरबन्दर, अक्षरधाम, कल्पवृक्ष दर्शन मांगलिया वास, पुष्कर धाम, सहित अन्य विभिन्न दार्शनिक स्थलों का भ्रमण करेंगे। इसी क्रम में समाजसेवी पवन कुमार ने बताया कि यात्रा पर जाने से पूर्व श्रद्धालुओं व उनके परिवारजनों ने स्थानीय शिव मन्दिर में पूजा अर्चना कर सफल सुख और मंगलमय यात्रा की कामना की।

## जनता जल योजना के बिजली कनेक्शनों पर 1.51 करोड़ रुपयों की राशि बकाया

कोटपूतली। सहायक अभियंता कार्यालय नारेहडा के अन्तर्गत आने वाली ग्राम पंचायतों में जनता जल योजना के तहत ग्राम पंचायतों पर विद्युत कनेक्शन के कुल 1.51 करोड़ रुपयों की राशि बकाया चल रही है। पनियाला जेईएन नरेन्द्र बाकोलिया ने बताया कि इस जाबत कई बार ग्राम पंचायतों को नोटिस दिये जाने के बावजूद भी बिल राशि जमा नहीं करवाई गई है। जिसको देखते हुए ग्राम पंचायत रायकरणपुरा के जनता जल योजना के कुल 14.98 लाख रुपयों की बिजली बिल राशि बकाया होने पर विद्युत कनेक्शन को काटा गया। अन्य ग्राम पंचायतों के कनेक्शन भी बकाया बिल जमा नहीं होने पर जल्द ही काट दिये जायेंगे। बिजली कनेक्शन काटने की कार्यवाही फिडर इंजांज नागरमल व भारत सैनी के द्वारा की गई।

## आज विद्युत कटौती रहेगी

मालपुरा। जयपुर विद्युत वितरण निगम कार्यालय सहायक अभियंता कदम वशिष्ठ ने बताया कि 132 केवी जीएसएस केकडी रोड पर विद्युत लाइनों के आवश्यक रखरखाव के चलते मंगलवार को सम्पूर्ण मालपुरा उपखण्ड क्षेत्र में प्रातः 7 बजे से 11:30 बजे तक विद्युत कटौती रहेगी।